



அனுதின தியானம் (மே 1)

நியாயாதிபதிகள் 13:1-14:20

யோவான் 1:29-51

சங்கீதம் 102:1-28

நீதிமொழி. 14:15-16

இன்றைக்கு படிக்க வேண்டிய வேத பகுதி

தேவன் எழுப்ப விரும்பும் 'ஒரு மனிதனின்' சித்திரத்தை சாமுவேலின் முதல் புத்தகத்தில் காணலாம். "உங்களில் ஒருவனைத் தெரிந்து கொள்ளுங்கள், அவன் என்னிடத்தில் வரட்டும்." என்று சொல்லி பெலிஸ்தார்களும், கோலியாத்தும் இஸ்ரவேலின் படைகளுக்கு முன் சவால் எழுப்பினார்கள். (1 சாமுவேல் 17: 8). இஸ்ரவேலின் எந்த 'ஒரு மனிதனுடனும்' போராடுவேன் என்று கோலியாத் கூறினான். தன்னை எதிர்கொள்ளக்கூடிய 'ஒரு மனிதனை' அனுப்பும்படி இஸ்ரவேலின் படைகளுக்கு அவன் சவால் விடுத்தான். இஸ்ரவேல் மனிதர்கள் கோலியாத்தைக் கண்டு பயந்து ஓடிவிட்டார்கள்.

அவர்கள் 'ஒரு மனிதனுக்காக' தங்கள் அணிகளில் தேடினார்கள்; ஆனால் கோலியாத்தை எதிர்த்துப் போராடுவதற்கு ஒருவரையும் கண்டுபிடிக்க முடியவில்லை. ஆனால், தாவீது என்ற ஒரு இளைஞன் இருந்தான்; அதற்காக தேவனைத் துதியுங்கள்! அவன் "ஜீவனுள்ள தேவனுடைய படைகளை நிந்திப்பதற்கு இந்த விருத்தசேதனம் இல்வாத பெலிஸ்தன் யார்? என்று சொல்லி எழும்பினான். முழு இஸ்ரவேலிலும் பல பெரிய போர்களில் வென்ற, வீரம் மிக்க மனிதர்கள் இருந்தார்கள்; ஆனால் இந்த அழைப்புக்கும் சவாலுக்கும் யாரும் பதிலளிக்க முடியவில்லை. தேவையின் நேரத்தில், யாரும் இஸ்ரவேலின் தேவைக்கு பதிலளிக்கவில்லை. தேவனுடைய நாமம் தேசங்களிடையே உயர்த்தப்படுவதைக் காண விரும்பிய ஒரே ஒரு மனிதன் மட்டுமே இருந்தான். இந்த இளைஞன் வெறும் கவணையோடும் ஐந்து கற்களோடும் இஸ்ரவேலின் சேனை வரிசைகளை கடந்து கோலியாத்தை

நோக்கி ஓடினான். தேவையின் நேரத்தில் அவன்
மட்டுமே திறப்பில் நின்றான்.

இன்றைய கட்டளை

ஒருவன் என் பின்னே வரவிரும்பினால், அவன்
தன்னைத்தானே வெறுத்து, தன் சிலுவையை
எடுத்துக்கொண்டு, என்னைப் பின்பற்றக்கடவன்.

மாற்கு 8:34

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)